

# પ્રસાર ભારતી

સમાચાર વિભાગ, આકાશવાણી, અમદાવાદ

Date: 09-03-2025

MIDDAY: 1.20 TO 1.30

Day : SUNDAY

National News

આકાશવાણી સમાચાર યશવી મહેતા વાંચે છે.

\*\*\*\*\*

- 1) કેન્દ્રીય ગૃહમંત્રી અમિત શાહે કહ્યું, ગુજરાતી સાહિત્યના વાંચનનો મહિમા વધારવાનું કાર્ય સારસ્વતોએ કર્યું.
- 2) કેલિફોર્નિયાના ચિનો હિલ્સમાં એક હિન્દુ મંદિરમાં તોડફોડની ઘટનાની ભારતે આકરી ટીકા કરી.
- 3) સંસદના અંદાજપત્ર સત્રના બીજા તબક્કાનો આવતીકાલથી પ્રારંભ થશે.
- 4) પશ્ચિમ બંગાળના ઉપ-હિમાલય ક્ષેત્રના વિવિધ સ્થળ પર આજે ગાજવીજ સાથે વરસાદની આગાહી.
- 5) I.C.C. ચેમ્પિયન્સ ટ્રોફી ક્રિકેટની ફાઈનલ મેચ આજે ભારત અને ન્યૂ ઝિલેન્ડ વચ્ચે રમાશે.

.....  
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## AMIT SHAH PROG

કેન્દ્રીય ગૃહમંત્રી અમિત શાહ આજે ગુજરાત પ્રવાસ દરમિયાન અમદાવાદમાં સસ્તું સાહિત્ય મુદ્રણાલય ટ્રસ્ટ તરફથી વર્ષ 2024-25ના પુનઃમુદ્રિત થઈ રહેલા 24 પુસ્તકનું વિમોચન કર્યું હતું. આ પ્રસંગે શ્રી શાહે જણાવ્યું, ગોવર્ધનરામ ત્રિપાઠી, હેમચંદ્રાચાર્ય, નર્મદ, નરસિંહ મહેતા, ઝવેરચંદ મેઘાણી, સુંદરમ જેવા મહાન લોકો એ આપણી ભાષાને મહાન ગુજરાતી ભાષા સુધી પહોંચાડી છે. આ યાત્રા અખંડ રહેશે ગુજરાતી સાહિત્યના વાંચનનો મહિમા વધારવાનું કાર્ય સારસ્વતીએ કર્યું હોવાનું શ્રી શાહે કહ્યું હતું.

### (BYTE: AMIT SHAH)

આ ઉપરાંત શ્રી શાહ એ.ડી.સી. બેન્કની સ્થાપનાના 100 વર્ષની ઉજવણી નિમિત્તે યોજનારા સ્વર્ણિમ્ શતાબ્દી મહોત્સવના સમાપન સમારોહમાં, અને બાર કાઉન્સિલ ઓફ ગુજરાત દ્વારા યોજનારા નવા નોંધાયેલા વકીલોના શપથગ્રહણ સમારોહમાં ઉપસ્થિત રહેશે.

સાથે જ શ્રી શાહ ગાંધીનગરમાં S.A.G. દ્વારા નિર્માણ પામનારા પેરા-હાઈપર્ફોર્મન્સ સેન્ટરના ભૂમિપૂજન અને ડિજિટલ સેવા પોર્ટલના લોન્ચિંગ કાર્યક્રમમાં જોડાશે. બાદમાં શ્રી શાહ શાશ્વત મિથિલા ફાઉન્ડેશન દ્વારા નવનિર્મિત ભવનના લોકાર્પણ અને કવિ કોકિલ વિદ્યાપતિની મૂર્તિના અનાવરણ પ્રસંગમાં ઉપસ્થિત રહેશે.

.....

## MEA-CALIFORNIA TEMPLE

ભારતે કેલિફોર્નિયાના ચિનો હિલ્સમાં એક હિન્દુ મંદિરમાં તોડફોડની ઘટનાની ટીકા કરી છે. મીડિયાના પ્રશ્નના જવાબમાં, વિદેશ મંત્રાલયના પ્રવક્તા રણધીર જયસ્વાલે જણાવ્યું કે, મંત્રાલયે સ્થાનિક અધિકારીઓને તોડફોડ માટે જવાબદાર લોકો સામે કડક કાર્યવાહી કરવા અપીલ કરી છે. મંત્રાલયે પૂજા સ્થળોની પૂરતી સુરક્ષા સુનિશ્ચિત કરવા પણ કહ્યું છે.

.....

## PARLIAMENT BUDGET SESSION

સંસદના અંદાજપત્ર સત્રના બીજા તબક્કાનો આવતીકાલથી પ્રારંભ થશે, જે ચાર એપ્રિલ સુધી ચાલશે. દરમિયાન ગૃહની 20 બેઠક યોજાશે અને વર્ષ 2024-25 માટે અનુદાનની માગ અને વિનિયોગ વિધેયક પર ચર્ચા અને મતદાન પણ થશે. આ ઉપરાંત બેન્કિંગ કાયદા સુધારા વિધેયક, કોસ્ટલ શિપિંગ બિલ 2024, ત્રિભુવન સહકારી વિશ્વવિદ્યાલય વિધેયક, રેલવે સુધારા વિધેયક સહિતના અનેક કાયદાકીય કાયદાઓ પર ચર્ચા કરાશે અને તેને પસાર કરાશે.

અંદાજપત્ર સત્રનું પહેલું સત્ર 31 જાન્યુઆરીથી 13 ફેબ્રુઆરી સુધી યોજાયું હતું. રાષ્ટ્રપતિ દ્રૌપદી મુર્મૂએ સંસદના બંને ગૃહને સંબોધિત કર્યા હતાં અને નાણામંત્રી નિર્મલા સીતારમણે કેન્દ્રીય અંદાજપત્ર રજૂ કર્યું હતું. પહેલા તબક્કામાં લોકસભામાં 112 ટકા કામ થયું હતું.

.....

## NIMU BEN

કેન્દ્રીય રાજ્યમંત્રી નિમુબેન બાંભણીયાએ ભાવનગરથી નમો સખી સંગમ મેળાનો પ્રારંભ કરાવ્યો.

આ પ્રસંગે શ્રીમતી બાંભણીયાએ જણાવ્યું કે, પ્રધાનમંત્રી નરેન્દ્ર મોદીના નેતૃત્વમાં દરેક ક્ષેત્રમાં મહિલા આગળ વધી રહી છે. નમો ડ્રોન ટીટી, કૃષિ સખી બેન્ક સખી યોજનાનો લાભ મહિલાઓને મળી રહ્યો છે. શ્રીમતી બાંભણીયા એ સ્ટેચ્યુ ઓફ યુનિટી ખાતે પિન્ક રિક્ષા ચલાવી પગભર થયેલી મહિલાઓને અભિનંદન પાઠવ્યા હતા. પ્રધાનમંત્રી નરેન્દ્ર મોદીનાં આ ત્રીજા કાર્યકાળમાં ૩ કરોડથી વધુ લખપતિ ટીટી બનાવવાનું લક્ષ્ય હોવાનું જણાવ્યું હતું.

તેમણે જણાવ્યું કે અમારી સરકાર સખી મંડળ આગળ વધે, રોજગારી મેળવે એ માટે હર હમેશ અમે તમારી પડખે છીએ. ભાવનગર માં પહેલી વાર જુદા જુદા કન્સેપ્ટ સાથે આ મેળો યોજાયો છે. જેમાં સખીમંડળ દ્વારા 100 જેટલા સ્ટોલ મૂકવામાં આવ્યા છે, જે 12 તારીખ સુધી ચાલશે

.....

## **PREZ.-ANANT DAS**

ଓଡ଼ିଶାના ભૂતપૂର୍ବ કેબିનેଟ મંત୍ରୀ અନંત દାસનું આજେ વહેલી સવાରେ ભୁવનેશ્વર સ୍ଥିત તેમના નିવાસસ્ଥାନେ અવસାନ થયું હતું. 85 વર્ષના બીજેડી નેતા લાંબા સમયથી બીમાર હતાં.

રાષ્ટ્રપતિ દ୍ରૌપદી મુર્મુએ તેમના અવસାନ પર શોક વ્યક્ત કર્યો છે. સોશિયલ મીડિયા સંદેશમાં સુશ્રી મુર્મુએ કહ્યું, વરિષ્ઠ બીજેડી નેતા ઓડિશાના લોકો માટે કામ કરતા હતા. તેમણે તેમના પરિવાર અને મિત્રો પ્રત્યે પણ સંવેદના વ્યક્ત કરી.

.....

## VP AIIMS

ઉપ-રાષ્ટ્રપતિ જગદીપ ધનખડની તબિયત બગડતા તેઓ હાલ નવી દિલ્હીની એઇમ્સ હોસ્પિટલમાં છે. શ્રી ધનખડને ગઈકાલે રાત્રે હોસ્પિટલમાં દાખલ કરાયા હતા. સૂત્રોના મતે, હાલ શ્રી ધનખડની તબિયત સારી છે.

.....

## **MID BREAK- NEWS- NATIONAL**

આ સમાચાર આપ આકાશવાણી પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....



## WEATHER

ભારતીય હવામાન વિભાગે આજે પશ્ચિમ બંગાળના ઉપ-હિમાલય ક્ષેત્રના વિવિધ સ્થળ પર ગાજવીજ સાથે વરસાદ થવાની આગાહી કરી છે. વિભાગના જણાવ્યા મુજબ, આવતીકાલે જમ્મુ-કાશ્મીર, લદ્દાખ, ગિલગિટ, બાલ્ટિસ્તાન, મુઝફ્ફરાબાદ, હિમાચલપ્રદેશ, તમિલનાડુ, પુડુચેરી અને કરાઈકલમાં અલગ-અલગ સ્થળ પર ગાજવીજ સાથે વરસાદની શક્યતા છે. બીજી તરફ આગામી બે દિવસમાં કોંકણ, ગોઆ, સૌરાષ્ટ્ર અને કચ્છમાં ગરમીનું મોજું ફરી શકે છે. આ ઉપરાંત વિભાગે ગુજરાત, દરિયાકાંઠાના કર્ણાટક, કેરળ અને માહેના છૂટાછવાયા વિસ્તારોમાં ગરમ અને ભેજવાળા હવામાનની આગાહી પણ કરી છે.

વિભાગે આગામી ચાર દિવસ દેશના ઉત્તર-પશ્ચિમ અને પશ્ચિમી ભાગમાં તાપમાનમાં ત્રણ-થી ચાર ડિગ્રી સેલ્સિયસના વધારાની પણ આગાહી કરી છે. આ ઉપરાંત મધ્ય અને પૂર્વ ભારતમાં આગામી પાંચ દિવસમાં તાપમાનમાં બેથી ચાર ડિગ્રી સેલ્સિયસના વધારાની પણ શક્યતા છે.

.....

## COLOMBIA LANDSLIDE

કોલમ્બિયામાં ભારે વરસાદના કારણે થયેલા ભૂ-સ્ખલનમાં એક વ્યક્તિનું મોત નીપજ્યું છે. પાસ્ટોના મેંચરે જણાવ્યું, પીડિત પોતાના વાહન સાથે વહી ગયા હતા. કોલમ્બિયાના રાષ્ટ્રીય જોખમ વ્યવસ્થાપન એકમે જણાવ્યું, ભૂસ્ખલનથી 200થી વધુ લોકોને અસર થઈ છે. જ્યારે 65 જેટલા ઘરને નુકસાન પહોંચ્યું છે. આ ઘટનામાં ત્રણ લોકો ગુમ થયા છે. જ્યારે 38 લોકોને બચાવી લેવાયા છે.

અધિકારીઓએ અવરોધિત રસ્તાઓને સાફ કરવા તેમ જ ખોરવાયેલા પાણી પૂરવઠાને પુનઃસ્થાપિત કરવા ભારે મશીનરી તહેનાત કરી છે.

.....

# ICC CHAMPIONS TROPHY CRICKET FINAL

આંતર-રાષ્ટ્રીય ક્રિકેટ પરિસદ- I.C.C. ચેમ્પિયન્સ ટ્રોફી ક્રિકેટની ફાઈનલ મેચ આજે ભારત અને ન્યૂ ઝિલેન્ડ વચ્ચે રમાશે. દુબઈ ઇન્ટરનેશનલ ક્રિકેટ સ્ટેડિયમમાં રમાનારી આ મેચ ભારતીય સમય મુજબ, બપોરે અઢી વાગ્યે શરૂ થશે. ભારતે આ ટૂર્નામેન્ટમાં અત્યાર સુધી તમામ મેચ જીતી છે. તેમ જ ગ્રુપ મેચમાં ન્યૂ ઝિલેન્ડને 44 રનથી હરાવ્યું હતું. આજની મેચને લઈ ક્રિકેટપ્રેમીઓમાં અનેરો ઉત્સાહ જોવા મળી રહ્યો છે. સાંભળીએ એક અહેવાલ.

(વોઈસકાસ્ટ- મુકેશ કુમાર)

.....

## CCI SNOOKER

મુંબઈથી C.C.I. સ્નૂકર ક્લાસિક 2025 ટૂર્નામેન્ટની ફાઈનલમાં ઈશપ્રીત સિંહ ચઢ્ઢા એશિયન ચેમ્પિયન પંકજ અડવાણી સામે રમશે. આ બંને ખેલાડી પેટ્રોલિયમ સ્પોર્ટ્સ પ્રમોશન બોર્ડ સાથે જોડાયેલા છે. વિજેતાઓને પુરસ્કાર તરીકે સાડા ત્રણ લાખ રૂપિયા અને ઉપ-વિજેતાને એક લાખ 75 હજાર રૂપિયા અપાશે.

આ પહેલા ગઈકાલે સેમિ-ફાઈનલમાં શ્રી ચઢ્ઢાએ રેલવેના કમલ ચાવલાને 6-3થી અને પંકજ અડવાણીએ રેલવેના જ ફેઝલ ખાનને 6-1થી પરાજય આપ્યો હતો. પાંચ દિવસની આ ટૂર્નામેન્ટમાં 32 ખેલાડીઓએ ભાગ લીધો હતો.

.....

## MORN- INDIA - US

ભારતે તાજેતરના દ્વિપક્ષીય વેપાર કરારો હેઠળ ઓસ્ટ્રેલિયા, યુએઈ, સ્વિટ્ઝર્લેન્ડ અને નોર્વે જેવા વિકસિત દેશો પર લાદવામાં આવેલા સરેરાશ ટેરિફમાં નોંધપાત્ર ઘટાડો કર્યો છે.

સૂત્રોના જણાવ્યા અનુસાર, યુરોપિયન યુનિયન અને યુકે સહિત અન્ય ભાગીદાર દેશો સાથે પણ આવી જ વાતચીત ચાલી રહી છે. અમેરિકા સાથે પણ ચર્ચાઓ ચાલી રહી છે.

આ વર્ષે ફેબ્રુઆરીમાં, ભારત અને અમેરિકા આ વર્ષના અંત સુધીમાં પારસ્પરિક બહુ-ક્ષેત્રીય દ્વિપક્ષીય વેપાર કરારના પ્રથમ તબક્કાની વાટાઘાટો કરવા સંમત થયા હતા. પ્રધાનમંત્રી નરેન્દ્ર મોદી અને અમેરિકાના રાષ્ટ્રપ્રમુખ ડોનાલ્ડ ટ્રમ્પે વાટાઘાટો આગળ વધારવા માટે વરિષ્ઠ પ્રતિનિધિઓની નિમણૂક કરવા સંમતિ આપી. ત્યારબાદ, વાણિજ્ય અને ઉદ્યોગ મંત્રી પીયૂષ ગોયલના નેતૃત્વમાં એક ભારતીય પ્રતિનિધિમંડળે આ અઠવાડિયે વોશિંગ્ટનની મુલાકાત લીધી અને અમેરિકાના વાણિજ્ય સચિવ અને વેપાર પ્રતિનિધિઓને મળ્યા હતા.

.....